

हमारा उद्देश्य सेवा समर्पण जनकल्याण

एक सत बुलेटिन

E-mail: eksatbulletin@gmail.com

जबलपुर, शुक्रवार 25 सितंबर 2026 | वर्ष-07, अंक-328, पृष्ठ-08, मूल्य- दो रुपए

Website: www.eksatbulletin.in

दिशा सालियान केस में नया मोड़, आदित्य ठाकरे ने खारिज किया 500 करोड़ का मानहानि नोटिस

मुंबई। शिवसेना (यूबीटी) विधायक आदित्य ठाकरे ने दिवंगत दिशा सालियान के पिता सतीश सालियान की ओर से भेजे गए 500 करोड़ रुपये के मानहानि नोटिस को खारिज करते हुए सोशल मीडिया पर किए गए



अपने पोस्ट वापस लेने, माफी मांगने या मांगी गई क्षतिपूर्ति राशि का भुगतान करने से भी इनकार किया है। उच्चतम न्यायालय के अधिवक्ता अंशुमान सिन्हा के माध्यम से भेजे गये 25 पृष्ठों के कानूनी जवाब में आदित्य ठाकरे ने आरोपों से

इनकार करते हुए नोटिस को कानूनी रूप से आधारहीन बताया। उन्होंने कहा कि 16 सितंबर को अंग्रेजी और मराठी में किए गये उनके पोस्ट में सतीश सालियान का नाम नहीं लिया गया था और न ही उनकी पहचान बताई गई थी।

आदित्य ठाकरे की कानूनी टीम ने कहा कि ये पोस्ट उस राजनीतिक और मीडिया अभियान के खिलाफ थे, जिसमें ठाकरे के नाम को दिशा सालियान की मौत से लगातार जोड़ा जा रहा है। उनका कहना है कि पोस्ट सतीश सालियान को व्यक्तिगत रूप से निशाना बनाकर नहीं किए गए थे। आदित्य ठाकरे ने 500 करोड़ रुपए की क्षतिपूर्ति की मांग को भी खारिज करते हुए कहा कि नोटिस में न तो किसी तरह की गणना दी गई है, न ही किसी विशिष्ट वित्तीय नुकसान का उल्लेख है और न ही इतनी बड़ी राशि तय करने का कोई आधार बताया गया है। उन्होंने कहा कि वह अपने पहले के रुख पर कायम हैं कि वह कभी दिशा सालियान से न तो मिले थे और न ही उन्हें जानते थे। उन्होंने मामले के पहले के चरणों में दिए गए बयानों और अदालत के रिकॉर्ड का हवाला देते हुए दावा किया है कि दिशा की मौत की परिस्थितियों को लेकर श्री सालियान के पहले और बाद के रुख में अंतर रहा है। आदित्य ठाकरे ने कहा कि चल रही जांच को स्वतंत्र रूप से तथ्यों को सामने लाने का मौका दिया जाना चाहिए।

59,400 करोड़ रुपए पीछे छूटे अंबानी

भारत के सबसे बड़े रईस बने गौतम अडानी



■ एजेन्सी, मुंबई

जाने-माने उद्योगपति गौतम अडानी और उनके परिवार ने मुकेश अंबानी और उनके परिवार को पीछे छोड़कर हरुन इंडिया रिच लिस्ट-2026 में पहला स्थान फिर से हासिल कर लिया है। अडानी की संपत्ति 13 फीसदी बढ़कर 9.23 लाख करोड़ रुपए (96 बिलियन डालर) हो गई, जबकि अंबानी की संपत्ति 10 फीसदी घटकर 8.63 लाख करोड़ रुपए (90 बिलियन डालर) रह गई। अब अडानी, अंबानी से 59,400 करोड़ रुपए आगे हैं। ताजा हरुन

लिस्ट में ऐसे 1,810 लोग शामिल हैं, जिनकी संपत्ति कम से कम 1,000 करोड़ रुपए है। उनकी कुल संपत्ति पिछले साल के मुकाबले 12.8 फीसदी बढ़कर 187.5 लाख करोड़ रुपए (1.96 ट्रिलियन डालर) हो गई है, जो भारत की जीडीपी के लगभग आधे के बराबर है। भारत में अब रिकार्ड 391 अरबपति हैं, जबकि पांच साल पहले यह संख्या 237 थी। पिछले एक साल में देश में 27 नए अरबपति जुड़े हैं।

लिस्ट में आसैलर-मितल के एलएन मितल और उनका परिवार आठ पायदान ऊपर चढ़कर तीसरे स्थान पर पहुंच गया है। उनकी संपत्ति 93 फीसदी बढ़कर 3.39 लाख करोड़ रुपए हो गई। मितल ने लिस्ट में सबसे ज्यादा संपत्ति (1.64 लाख करोड़ रुपए) जोड़? का रिकार्ड बनाया। वेदांता रिसोर्सेज के अनिल अग्रवाल और उनके परिवार की संपत्ति 87 फीसदी बढ़कर 2.08 लाख करोड़ रुपए हो गई।

मोदी ने 8-8 के ग्रुप में मंत्रियों की क्लास ली: कहा...

लोगों से बेहतर संवाद बनाएं, योजनाओं का पूरा लाभ जरूरतमंदों तक पहुंचाने का मंत्र दिया

■ एजेन्सी, नई दिल्ली

केंद्रीय की मोदी सरकार के पूरे मंत्रिपरिषद के चिंतन शिबिर में गुरुवार को सरकारी योजनाओं का पूरा लाभ वास्तविक जरूरतमंदों तक पहुंचाने और लोगों की भलाई के कामों की जानकारी लोगों तक प्रभावी ढंग से पहुंचाने पर बात हुई। मोदी ने मंत्रियों से कहा कि लोगों का जीवन आसान बनाना हमारा टारगेट होना चाहिए। लगातार दूसरे दिन मंत्री आठ समूहों में बंटे। प्रधानमंत्री नरेंद्र मोदी ने हर समूह से बातचीत की और सभी मंत्रियों को संवोधित भी किया।

सरकार की क्रीब 40-45 कल्याणकारी योजनाएं हैं। बैडक में इन सभी योजनाओं को वास्तविक लाभार्थियों तक 100% पहुंचाने के तरीकों पर मुख्य रूप से चर्चा हुई। आने वाले दिनों में जनता से प्रभावी संवाद पर सरकार जोर देगी।



भी की। मेधावी विद्यार्थियों को स्कूटी प्रदान की। हितग्राहियों को हितलाभ का वितरण किया। उन्होंने बाइक राइडर्स के साथ पौधरोपण भी किया। उप मुख्यमंत्री श्री जगदीश देवड़ा तथा सांसद श्री वी.डी. शर्मा इस अवसर पर विशेष रूप से उपस्थित थे।

प्रधानमंत्री श्री मोदी ने वडनगर से वाराणसी के लिए निकाली गई ह्रस्व सेवा संकल्प बाइक यात्राह्र में शामिल राइडर्स से अलग-अलग स्थानों से वचुंअली संवाद किया। देवास जिले के पुंजापुरा में मुख्यमंत्री डॉ. मोहन यादव की उपस्थिति में बाइक राइडर्स दल के सेवा यात्री श्री दीपेश गोटी ने प्रधानमंत्री से संवाद में अब तक की अपनी यात्रा के अनुभव साझा किए। शाजापुर जिले के निवासी श्री गोटी ने बताया कि यात्रा के दौरान अन्य राज्यों के युवाओं से दूसरी भाषाएं

सीखने और उनकी संस्कृति से परिचित होने का अवसर मिला है। रास्ते में पीएम आवास के हितग्राहियों से मुलाकात हुई। विभिन्न योजनाओं के हितग्राहियों को नमो ऐप से जोड़ा जा रहा है।

मुख्यमंत्री डॉ. यादव ने कहा है कि यात्रा के दौरान सेवा, जनसंवाद और राष्ट्रीय एकता से जुड़े संदेशों को जन-जन तक पहुंचाने के लिए विभिन्न गतिविधियां आयोजित की जा रही हैं। हमारी संस्कृति में प्राचीन काल से यात्राओं का विशेष महत्व रहा है। प्रधानमंत्री श्री मोदी ने देशवासियों की सेवा के लिए अपने संकल्प से जीवन का प्रत्येक क्षण और अपना कण-कण राष्ट्र को समर्पित किया है। प्रत्येक नागरिक के जीवन को बेहतर बनाने के लिए प्रधानमंत्री श्री मोदी लगातार सक्रिय हैं। मुख्यमंत्री डॉ. यादव ने कहा कि

राहुल के आरोपों पर भाजपा का जवाब

'राजनीतिक ज्ञान शून्य', सुधांशु बोले- जिस रिपोर्ट की बात उसका आधार क्या?

■ एजेन्सी, नई दिल्ली

कांग्रेस नेता राहुल गांधी की ओर से चुनावी व्यवस्था और एंटी-इन्कबेंसी को लेकर दिए गए बयानों पर भाजपा ने पलटवार किया है। भाजपा के राष्ट्रीय प्रवक्ता और राज्यसभा सांसद सुधांशु त्रिवेदी ने राहुल गांधी के दावों पर सवाल उठाते हुए कहा कि उनके द्वारा पेश की गई जानकारी का स्रोत और आधार स्पष्ट नहीं है।

प्रेस कॉन्फ्रेंस में सुधांशु त्रिवेदी ने राहुल गांधी के राजनीतिक ज्ञान पर भी सवाल उठाए। उन्होंने कहा कि राहुल गांधी भारतीय सरकार के सभी क्षेत्रों में सुधार और विकसित भारत@2047 की प्राथमिकताओं पर भी विचार किया। दो दिवसीय विचार-विमर्श का उद्देश्य सरकारी कामकाज की समीक्षा, तालमेल सुधारना और भविष्य की कार्ययोजना तैयार करना है।

सुधांशु त्रिवेदी ने कहा कि राहुल गांधी ने एक बार फिर प्रेस कॉन्फ्रेंस में पीपीटी के जरिए अपनी बात रखी, लेकिन इसमें जिन स्रोतों



और रिपोर्टों का इस्तेमाल किया गया, उनका आधार स्पष्ट नहीं है। उन्होंने आरोप लगाया कि ये ऐसे स्रोत हैं, जिनकी विश्वसनीयता और पहचान को लेकर सवाल हैं। भाजपा नेता ने कहा कि राहुल गांधी को भारतीय राजनीति की वास्तविकता को समझने की जरूरत है। उन्होंने कांग्रेस के अलग-अलग राज्यों में सत्ता में रहने के इतिहास का जिक्र करते हुए राहुल गांधी के एंटी-इन्कबेंसी वाले तर्कों पर सवाल उठाया। त्रिवेदी ने कहा कि तमिलनाडु में 1967 के बाद से कांग्रेस सत्ता में नहीं आई है। उस समय भारतीय जनता पार्टी का अस्तित्व भी नहीं था।

ट्रम्प-जिनपिंग की मुलाकात का अमेरिकी मीडिया ने बायकॉट किया

जिनपिंग बोले- अमेरिका और चीन टकराव से बचें, ट्रम्प ने कहा- हम सच्चे दोस्त

■ एजेन्सी, नई दिल्ली

चीनी राष्ट्रपति शी जिनपिंग व्हाइट हाउस पहुंच गए हैं। दोनों नेताओं के बीच द्विपक्षीय बातचीत शुरू हो गई है। इसमें अक का मुद्दा सबसे अहम है। जिनपिंग ने अकको लेकर कहा कि इसका नियंत्रण हमेशा इंसानों के हाथ में रहना चाहिए। इससे पहले जिनपिंग ने अमेरिका और चीन के बीच टकराव से बचने की अपील की। वहीं, ट्रम्प ने कहा कि अमेरिका और चीन दोस्त हैं। उनके हित एक-दूसरे से जुड़े हुए हैं।

अमेरिका के किसी भी बड़े टीवी चैनल ने इस मुलाकात का लाइव प्रसारण नहीं किया। दरअसल, व्हाइट हाउस ने CNN, MS NOW और पॉलिटिको के पत्रकारों को कवरेज से रोक रखा है। इसके विरोध में दूसरे चैनल भी इस मुलाकात को कवर नहीं कर रहे हैं। चीनी राष्ट्रपति शी जिनपिंग गुरुवार सुबह अमेरिका पहुंचे। अमेरिकी राष्ट्रपति ट्रम्प प्रोटोकॉल तोड़कर खुद जॉइंट बेस एंड्रयूज



एयरपोर्ट गए और उनका स्वागत किया। ट्रम्प के साथ फर्स्ट लेडी मेलानिया ट्रम्प भी मौजूद थीं। जिनपिंग के साथ उनकी पत्नी पेंग लियुआन भी अमेरिका पहुंची हैं। जिनपिंग के साथ चीन की 24

बड़े नेता भी अमेरिका आए हैं। इनमें काई छी, हे लाइफेंग और वांग यी शामिल हैं। काई छी जिनपिंग के करीबी नेताओं में से एक हैं और उनके सबसे भरोसेमंद अधिकारियों में गिने जाते हैं।

जिनपिंग-ट्रम्प मुलाकात के बड़े मायने

- जिनपिंग 11 साल बाद व्हाइट हाउस लौटे:** तब और अब में क्या बदला ? जिनपिंग आखिरी बार 2015 में बराक ओबामा के समय व्हाइट हाउस गए थे। तब दोनों देशों के बीच व्यापार, जलवायु और साइबर सुरक्षा जैसे मुद्दों पर सहयोग की बात होती थी। आज रिश्ते काफी बदल चुके हैं। अब दोनों देशों के बीच AI, चिप, दुर्लभ खनिज, सैन्य ताकत और ताइवान को लेकर बढ़े तनाव पर चर्चा हो रही।
- रेड कार्पेट पर दोस्ती, अंदरखाने बड़े सौदे** ट्रम्प ने जिनपिंग के साथ अपने रिश्ते को शानदार दोस्ती बताया है, लेकिन दोनों देशों के बीच कई बड़े विवाद अभी भी मौजूद हैं। सबसे बड़ा मुद्दा टैरिफ और व्यापार है। इसके अलावा दुर्लभ खनिज, अमेरिकी चिप और चीन की तकनीक, कृषि सामान और बाजार तक पहुंच की बातचीत का हिस्सा हैं। टैरिफ बढ़ाने पर लगी रोक 10 जनवरी 2027 तक बढ़ी है, इसलिए फिलहाल ट्रेड वॉर का खतरा टला है। लेकिन स्थायी व्यापार समझौता अभी बाकी है।
- अकपर अमेरिका-चीन साथ आए तो दुनिया में क्या असर होगा ?** अमेरिका और चीन अककी होड़ में आगे निकलने की कोशिश कर रहे हैं। अमेरिका चीन को एडवांस अकचिप और तकनीक देने पर रोक लगाता रहा है, जबकि चीन इन पाबंदियों का विरोध करता है। जिनपिंग का कहना है कि अक का कंट्रोल इंसानों के हाथ में रहना चाहिए। अगर दोनों देश AI सुरक्षा पर साथ आते हैं, तो इसका असर पूरी दुनिया में AI के नियमों पर पड़ सकता है।
- ताइवान और ईरान: 2 मुद्दों पर मतभेद** ताइवान: चीन इसे अपना हिस्सा मानता है, जबकि अमेरिका ताइवान को सैन्य मदद देता है। यह दोनों देशों के बीच सबसे बड़ा तनाव है। ईरान: अमेरिका चाहता है कि चीन ईरान पर अपना प्रभाव डाले, जबकि चीन ईरान से तेल खरीदता है और अमेरिकी दबाव का विरोध करता रहा है।

विज्ञान मेले में आईईएस पब्लिक स्कूल के विद्यार्थियों का नवाचार सम्मानित

पर्यावरण संस्कृति ट्रस्ट ने रिधम, सार्थक, नटिक और देविक को किया सम्मानित

■ एक सत बुलेटिन, भोपाल

विज्ञान भारती मध्य भारत प्रांत, मध्यप्रदेश विज्ञान एवं प्रौद्योगिकी परिषद तथा बरकतउल्ला विश्वविद्यालय के संयुक्त तत्वावधान में आयोजित विज्ञान मेले में आईईएस पब्लिक स्कूल, सीहोर के विद्यार्थियों ने अपने नवाचार से जल, ऊर्जा और आपदा प्रबंधन से जुड़ी महत्वपूर्ण जरूरतों को एक साथ जोड़ने का प्रयास किया। विद्यार्थियों के इस नवाचार से प्रभावित होकर पर्यावरण संस्कृति ट्रस्ट की ओर से रिधम बंसल, सार्थक परमार, नटिक पटेल और देविक दसवानी को सम्मानित किया गया। विज्ञान मेले का शुभारंभ मध्यप्रदेश विज्ञान एवं प्रौद्योगिकी परिषद के महानिदेशक डॉ. अनिल कोठारी एवं विज्ञान भारती के राष्ट्रीय सह-संगठन मंत्री प्रवीण



रामदास की मौजूदगी में हुआ। मेले में विद्यार्थियों ने विज्ञान एवं तकनीक के माध्यम से विभिन्न सामाजिक और पर्यावरणीय चुनौतियों के समाधान प्रस्तुत किए। आईईएस

पब्लिक स्कूल के विद्यार्थियों ने एकीकृत जल समाधान तंत्र का मॉडल प्रस्तुत किया। इसमें जलविद्युत बांध के माध्यम से स्वच्छ ऊर्जा उत्पादन, बड़े जलाशय से कृषि एवं सिंचाई के



लिए जल उपलब्ध कराने तथा व्यवस्थित नहर नेटवर्क की परिकल्पना की गई है। साथ ही सुरक्षित पेयजल उपलब्ध कराने के लिए जल शोधन संयंत्र को भी इस व्यवस्था से

जोड़ा गया है। मॉडल की प्रमुख विशेषता वास्तविक समय बाढ़ चेतावनी एवं आपदा प्रबंधन प्रणाली है। इसमें जलस्तर सेंसर के माध्यम से पानी के स्तर की निगरानी कर

संभावित बाढ़ की पूर्व चेतावनी देने की व्यवस्था दर्शाई गई है। इसका उद्देश्य समय रहते लोगों को सतर्क करने और आपदा के प्रभाव को कम करने की दिशा में तकनीकी समाधान प्रस्तुत करना है। इस नवाचार को रिधम बंसल, सार्थक परमार, नटिक पटेल और देविक दसवानी ने तैयार किया। विद्यार्थियों को विजय सर एवं ज्योति शर्मा ने मार्गदर्शन दिया। विद्यार्थियों का यह प्रयास विज्ञान को केवल पाठ्यक्रम तक सीमित न रखकर जल संरक्षण, स्वच्छ ऊर्जा, कृषि, पेयजल और आपदा प्रबंधन जैसी वास्तविक सामाजिक चुनौतियों से जोड़ने की सोच को सामने लाता है। पर्यावरण संस्कृति ट्रस्ट द्वारा विद्यार्थियों का सम्मान उनके नवाचार के प्रति प्रोत्साहन और युवा प्रतिभाओं को आगे बढ़ाने की दिशा में एक सकारात्मक पहल है।

बालाघाट में स्वास्थ्य सेवाओं के सुदृढ़ीकरण और रोग नियंत्रण की व्यापक कार्यवाही

समन्वित प्रयासों से स्थिति नियंत्रित, एएनसी कवरेज करें शत-प्रतिशत: उप मुख्यमंत्री शुक्ल

■ एक सत बुलेटिन, भोपाल

उप मुख्यमंत्री श्री राजेन्द्र शुक्ल ने आज मंत्रालय में वीडियो कॉन्फ्रेंसिंग के माध्यम से बालाघाट जिले में स्वास्थ्य सेवाओं के सुदृढ़ीकरण, खसरा-रूबेला, डायरिया एवं मलेरिया नियंत्रण तथा दूरस्थ एवं जनजातीय क्षेत्रों में स्वास्थ्य सेवाओं की पहुंच बढ़ाने के लिए की जा रही कार्यवाही की विस्तृत समीक्षा की। उप मुख्यमंत्री श्री शुक्ल ने कहा कि बालाघाट में महिला एवं बाल विकास, लोक स्वास्थ्य यांत्रिकी, शिक्षा तथा स्वास्थ्य विभाग द्वारा आपसी समन्वय के साथ स्थिति को नियंत्रित करने के लिए गंभीरता से कार्य किया जा रहा है। उन्होंने कहा कि मैदानी स्तर पर निरंतर निगरानी, समय पर उपचार, टीकाकरण, पोषण, स्वच्छता और दूरस्थ क्षेत्रों में लोक स्वास्थ्य सेवाओं की पहुंच सुनिश्चित करने के प्रयास लगातार जारी रहें। बालाघाट को आदर्श जिले के रूप में विकसित किया जाए। उप मुख्यमंत्री श्री शुक्ल ने कहा कि गंभीरता, समर्पण और बेहतर समन्वय के साथ सेवा प्रदाय किया जाए तो बालाघाट की सभी पंचायतों को सुमन पंचायत बनाया जा सकता है। उन्होंने अधिकारियों



को निर्देशित किया कि वर्तमान प्रयासों को निरंतर बनाए रखते हुए बालाघाट को स्वास्थ्य सेवाओं के क्षेत्र में पूरे प्रदेश के लिए एक आदर्श जिले के रूप में विकसित किया जाए। उप मुख्यमंत्री श्री शुक्ल ने कहा कि बालाघाट जैसे जनजातीय एवं भौगोलिक रूप से चुनौतीपूर्ण जिले में स्वास्थ्य सेवाओं को मजबूत करने के लिए विभागों के बीच निरंतर समन्वय आवश्यक है। स्वास्थ्य, महिला एवं बाल विकास, शिक्षा तथा लोक स्वास्थ्य यांत्रिकी विभाग मिलकर काम करें और

मैदानी स्तर पर प्रत्येक गतिविधि की नियमित मॉनिटरिंग सुनिश्चित करें। बैठक में एमडी एनएचएम डॉ. सलोनी सिखाना सहित विभागीय अधिकारी उपस्थित रहे। वीडियो कॉन्फ्रेंसिंग के माध्यम से बालाघाट कलेक्टर श्री कुमार सत्यम तथा जिले के विभिन्न विभागों के अधिकारी भी बैठक में शामिल हुए। उल्लेखनीय है कि सुमन पंचायत के रूप में पंचायतों को विकसित करने के लिए एक वर्ष की अवधि में शून्य मातृ एवं शिशु मृत्यु सुनिश्चित करना प्रमुख मानकों में शामिल है।

गर्भवती महिलाओं का शत-प्रतिशत पंजीयन एवं एएनसी जांच, हाई रिस्क प्रेग्नेंसी का चिन्हांकन एवं फॉलोअप, संस्थागत प्रसव, प्रसवोत्तर एवं नवजात देखभाल और समय पर रेफरल जैसी सेवाओं की प्रभावी उपलब्धता सुनिश्चित किया जाना इसका लक्ष्य है। इन मानकों की सतत पूर्ति और मातृ-शिशु स्वास्थ्य सेवाओं की नियमित निगरानी के आधार पर पंचायतों को सुमन पंचायत के रूप में विकसित होने के लिए प्रोत्साहित किया जा रहा है। उप मुख्यमंत्री श्री शुक्ल ने कहा कि एएनसी चेकअप का कवरेज 90 प्रतिशत तक पहुंचना महत्वपूर्ण प्रगति है। इसे शत-प्रतिशत तक ले जाने के लिए विशेष अभियान चलाया जाए। हाई रिस्क प्रेग्नेंसी वाली महिलाओं का समय पर चिन्हांकन, नियमित फॉलोअप तथा आवश्यकता के अनुसार उपयुक्त स्वास्थ्य संस्थान में समय से भर्ती सुनिश्चित की जाए। उन्होंने बर्थ वेटिंग होम की उपलब्ध सुविधाओं का अधिकतम उपयोग करने के निर्देश दिए। स्वास्थ्य सेवाओं के लिए आवश्यक संसाधनों की कमी नहीं है। अधिकारी एवं मैदानी अमला पूरी गंभीरता और समर्पण के साथ कार्य करें।

कलेक्टर प्रियंक मिश्रा ने ईवीएम गोडाउन का किया निरीक्षण



■ एक सत बुलेटिन, भोपाल

कलेक्टर एवं जिला निर्वाचन अधिकारी श्री प्रियंक मिश्रा ने भोपाल स्थित ईवीएम गोडाउन का निरीक्षण किया। उन्होंने गोडाउन की सुरक्षा व्यवस्था, तकनीकी प्रबंधन तथा भारत निर्वाचन आयोग द्वारा निर्धारित मानक संचालन प्रक्रिया (एसओपी) के अनुपालन की विस्तृत समीक्षा की। निरीक्षण के दौरान राजनीतिक दलों के प्रतिनिधियों की उपस्थिति में त्रिस्तरीय सुरक्षा व्यवस्था, सीसीटीवी

सर्वािलांस, सीलिंग प्रक्रिया तथा ईवीएम के सुरक्षित रखखाव की व्यवस्था का सूक्ष्म परीक्षण किया गया। कलेक्टर श्री मिश्रा ने राजनीतिक दलों के प्रतिनिधियों से संवाद करते हुए कहा कि ईवीएम की सुरक्षा और पारदर्शिता सुनिश्चित करने के लिए आयोग के सभी दिशा-निर्देशों का कड़ाई से पालन किया जा रहा है। उन्होंने आश्वासन दिया कि जिला प्रशासन स्वतंत्र, निष्पक्ष एवं पारदर्शी निर्वाचन प्रक्रिया संपन्न कराने के लिए पूरी तरह प्रतिबद्ध है।

अब एक ही डिजिटल प्लेटफॉर्म से बिल भुगतान, बिल डाउनलोड, शिकायत सहित विभिन्न सेवाओं का लाभ

■ एक सत बुलेटिन, भोपाल।

मध्य क्षेत्र विद्युत वितरण कंपनी द्वारा उच्चदाब उपभोक्ताओं को विभिन्न विद्युत सेवाएँ एक ही डिजिटल प्लेटफॉर्म के माध्यम से उपलब्ध कराने के उद्देश्य से HT Consumer Single Login / Service Portal विकसित किया गया है। इस सुविधा के माध्यम से उच्चदाब उपभोक्ता एक ही रूढ़िदृष्ट दृष्ट/पंजीकृत मोबाइल नंबर एवं पासवर्ड के जरिए पोर्टल पर उपलब्ध विभिन्न सेवाओं का उपयोग कर सकेंगे। पोर्टल पर उपभोक्ताओं को बिल भुगतान, भुगतान रसीद, पिछले 12 माह के बिल, भुगतान विवरण, हरित ऊर्जा प्रमाण-पत्र, फॉर्म-16/टीडीएस प्रमाण-पत्र एवं मीटर रीडिंग विवरण डाउनलोड करने की सुविधा उपलब्ध है। इसके साथ ही



पंजीकृत मोबाइल नंबर के अतिरिक्त नया नंबर जोड़ने एवं ई-मेल अपडेट करने, बिल एवं विद्युत आपूर्ति संबंधी शिकायत दर्ज करने तथा इल्ल संयोजन के अंतर्गत भार परिवर्तन एवं नाम परिवर्तन जैसी सेवाओं का ऑनलाइन लाभ भी लिया जा सकता है। Single Login के लिए उच्चदाब उपभोक्ता के माध्यम से पंजीकृत मोबाइल नंबर पर प्राप्त OTP का सत्यापन कर Consumer Login के

जरिए पोर्टल पर पंजीयन एवं लॉगिन नया नंबर जोड़ने एवं ई-मेल अपडेट करने, बिल एवं विद्युत आपूर्ति संबंधी शिकायत दर्ज करने तथा इल्ल संयोजन के अंतर्गत भार परिवर्तन एवं नाम परिवर्तन जैसी सेवाओं का ऑनलाइन लाभ भी लिया जा सकता है। कंपनी ने उच्चदाब उपभोक्ताओं से अपील की है कि वे रूढ़िदृष्ट रूढ़िदृष्ट सुविधा का उपयोग कर विभिन्न विद्युत सेवाओं का लाभ ऑनलाइन एवं सुविधाजनक तरीके से प्राप्त करें।

सीहोर वृत्त में 2.32 करोड़ की लागत से बने 33/11 केवी उपकेंद्र ढाबला का राजस्व मंत्री करण सिंह वर्मा ने किया लोकार्पण

■ एक सत बुलेटिन, सीहोर

सीहोर वृत्त में क्षेत्र की विद्युत व्यवस्था को मजबूत करने की दिशा में गुरुवार को ग्राम ढाबला में 33/11 केवी नवीन विद्युत उपकेंद्र का लोकार्पण राजस्व मंत्री श्री करण सिंह वर्मा द्वारा किया गया। लगभग 2.32 करोड़ रुपये की लागत से निर्मित इस उपकेंद्र के शुरू होने से आसपास के ग्रामीण क्षेत्रों में विद्युत आपूर्ति व्यवस्था में सुधार होगा। बिलकिसगंज वितरण केंद्र के अंतर्गत निर्मित इस उपकेंद्र को ऊर्जाकृत किया गया। यहां से तीन 11 केवी फीडर, जिनमें एक घरेलू एवं दो कृषि पंप फीडर शामिल हैं, वह प्रारंभ किए गए हैं। नवीन उपकेंद्र से रामखेड़ी, ढाबला, हीरापुर, पीपलनेर, किशनपुरा, नापली, चैनपुरा एवं सिकंदरगंज सहित आसपास के गांवों



के उपभोक्ताओं को विद्युत आपूर्ति का लाभ मिलेगा। उपकेंद्र के प्रारंभ

होने से घरेलू एवं कृषि उपभोक्ताओं को बेहतर एवं गुणवत्तापूर्ण विद्युत

आपूर्ति उपलब्ध होने के साथ क्षेत्र की विद्युत व्यवस्था अधिक सुदृढ़ होगी। ढाबला उपकेंद्र को मिला ISO प्रमाण-पत्र समारोह में नवीन 33/11 केवी उपकेंद्र ढाबला को प्राप्त ISO प्रमाण-पत्र भी माननीय राजस्व मंत्री श्री करण सिंह वर्मा द्वारा महाप्रबंधक श्रीमती पूनम तुमराम को मंच से प्रदान किया गया। उल्लेखनीय है कि सीहोर जिले में किसी विद्युत उपकेंद्र को पहली बार दृढ़ प्रमाण-पत्र प्राप्त हुआ है। इस अवसर पर विद्युत कंपनी के अधिकारी, जनप्रतिनिधि एवं क्षेत्रीय नागरिक उपस्थित रहे। कंपनी द्वारा क्षेत्र में विद्युत अधोसंरचना को मजबूत करने तथा उपभोक्ताओं को बेहतर एवं विश्वसनीय विद्युत आपूर्ति उपलब्ध कराने के लिए किए जा रहे कार्यों की जानकारी भी दी गई।

मातृ स्वास्थ्य सेवाओं में कमी पर बीएमओ बैरिसिया को नोटिस

6 अक्टूबर को कृमि मुक्ति दिवस, बच्चों को दी जाएगी अल्वेबेंडाजोल

■ एक सत बुलेटिन, भोपाल।

कलेक्टर प्रियंक मिश्रा के निर्देशन में जिला पंचायत सीईओ इला तिवारी की अध्यक्षता में गुरुवार को डॉ. कैलाशनाथ काटजू सिविल अस्पताल में जिला स्वास्थ्य समिति की बैठक आयोजित की गई। बैठक में स्वास्थ्य विभाग की विभिन्न योजनाओं और महिला एवं बाल विकास विभाग की पोषण सेवाओं की समीक्षा की गई। समीक्षा के दौरान बैरिसिया विकासखंड में मातृ स्वास्थ्य सेवाओं की प्रगति अपेक्षाकृत कम पाए जाने पर नाराजगी जताई गई। गर्भवती महिलाओं के शीघ्र पंजीयन, हाई रिस्क गर्भावस्था के चिह्नकन और उनके

समुचित प्रबंधन में कमी सामने आई। इस पर मुख्य खंड चिकित्सा अधिकारी (बीएमओ), बैरिसिया को नोटिस जारी करने के निर्देश दिए गए। बैठक में राष्ट्रीय कृमि मुक्ति दिवस की तैयारियों की भी समीक्षा की गई। जिले में 6 अक्टूबर को अभियान चलाया जाएगा। इसके तहत 1 से 19 वर्ष तक के बच्चों को अल्वेबेंडाजोल की गोली दी जाएगी। अभियान का उद्देश्य बच्चों को आंतों के कृमि संक्रमण से बचाव करना है। बैठक में ग्राम स्वास्थ्य, स्वच्छता एवं पोषण दिवस के दौरान बच्चों के टीकाकरण और स्वास्थ्य सेवाओं से जोड़ने पर जोर दिया गया। गोविंदपुरा सिविल अस्पताल के पोषण पुनर्वास केंद्र में जरूरतमंद



बच्चों के भर्तीकरण, पोषण टैकर की निगरानी और मौसमी बीमारियों की स्थिति की भी समीक्षा की गई। बैठक में सीएमएचओ डॉ. मनीष शर्मा सहित स्वास्थ्य विभाग के अधिकारी उपस्थित रहे। राजधानी भोपाल के स्वास्थ्य महकमे

में उस समय हड़कंप मच गया जब जिला स्वास्थ्य समिति की समीक्षा बैठक में बड़ी प्रशासनिक लापरवाही सामने आई। गर्भवती महिलाओं के स्वास्थ्य और पंजीयन में ढिलाई बरतने पर बैरिसिया विकासखंड के मुख्य खंड चिकित्सा

अधिकारी (बीएमओ) को कारण बताओ नोटिस जारी करने के कड़े निर्देश दिए गए हैं।

कलेक्टर प्रियंक मिश्रा के कुशल निर्देशन और जिला पंचायत सीईओ इला तिवारी की अध्यक्षता में डॉ. कैलाशनाथ काटजू सिविल अस्पताल में यह उच्चस्तरीय बैठक आयोजित की गई, जिसमें स्वास्थ्य योजनाओं की पोल खुलकर सामने आई। बैरिसिया बीएमओ पर गिरी गाज: मातृ स्वास्थ्य सेवाओं, गर्भवती महिलाओं के शीघ्र पंजीयन और 'हाई रिस्क' गर्भावस्था के प्रबंधन में भारी कमी पाए जाने पर नाराजगी जताई गई। 6 अक्टूबर को महा-अभियान: जिलेभर में राष्ट्रीय कृमि मुक्ति दिवस मनाया जाएगा,

जिसके तहत 1 से 19 वर्ष तक के बच्चों को पेट के कीड़ों (कृमि) से बचाने के लिए अल्वेबेंडाजोल की गोलियां खिलाई जाएंगी। पोषण और टीकाकरण पर जोर: ग्राम स्वास्थ्य, स्वच्छता एवं पोषण दिवस पर बच्चों के टीकाकरण को शत-प्रतिशत सुनिश्चित करने के निर्देश दिए गए। पोषण पुनर्वास केंद्र की समीक्षा: गोविंदपुरा सिविल अस्पताल के एनआरसी में जरूरतमंद बच्चों के समय पर भर्तीकरण और पोषण टैकर की कड़ी निगरानी पर जोर दिया गया। जिला स्वास्थ्य समिति की समीक्षा बैठक के दौरान जब बैरिसिया विकासखंड की रियोट पटल पर आई, तो अधिकारियों के माथे पर बल पड़ गया।



■ एक सत बुलेटिन, जबलपुर

गणपति बप्पा मोरिया, अगले बरस तू जल्दी आ के जयकारे आज शहर में चारों ओर सुनाई देंगे। अनंत चौदस पर आज गणपति प्रतिमाओं का विसर्जन किया जाएगा7 पर्व

वाराणसी से वडनगर 'जल-जन और सेवा संकल्प यात्रा' के सेवा यात्रियों ने देखा जल मंदिर

जल एवं पर्यावरण के संरक्षण के साथ जन-कल्याण का संदेश दें रही यात्रा: राकेश सिंह

■ एक सत बुलेटिन, जबलपुर

प्रधानमंत्री श्री नरेंद्र मोदी जी के सार्वजनिक जीवन के 25 वर्षों के निरंतर जनसेवा एवं राष्ट्र निर्माण के संकल्प को युवाओं तक पहुंचाने के उद्देश्य से युवा मोर्चा द्वारा 'वाराणसी से वडनगर तक आयोजित 'जल, जन और सेवा संकल्प यात्रा' गुरुवार को जबलपुर से अगले पड़ाव की ओर रवाना हुई, इसके पूर्व यात्रा में शामिल सेवा यात्रियों ने प्रधानमंत्री श्री नरेंद्र मोदी से संवाद कार्यक्रम को लाइव देखा। सेवा संकल्प यात्रा में शामिल सेवा यात्रियों के साथ प्रधानमंत्री जी के संवाद कार्यक्रम को लोक निर्माण मंत्री श्री राकेश सिंह, जिला अध्यक्ष श्री रत्नेश सोनकर, विधायक श्री अशोक रोहणी, महापौर श्री जात बहादुर सिंह अन्नु, जेडीए अध्यक्ष श्री संदीप जैन, नगर निगम अध्यक्ष श्री रिकू विज, प्रदेश मीडिया सह प्रभारी श्रीकान्त साहू, डॉ वाणी अहलुवालिया, युवा मोर्चा प्रदेश उपाध्यक्ष श्री योगेंद्र सिंह ठक्कर, महामंत्री श्री पंकज दुबे, रंजीत पटेल,

सेवा और समर्पण से ही होता अच्छे व्यक्तित्व का निर्माण : डॉ त्रिपाठी

■ एक सत बुलेटिन, जबलपुर

श्रीजानकीरमण महाविद्यालय में राष्ट्रीय सेवा योजना का 57 वां स्थापना दिवस समारोह कार्यक्रम महाविद्यालय के सभागार में संपन्न हुआ। जिसमें मुख्य अतिथि के रूप में शरदचंदपालन, अध्यक्ष शासीनिकाय,सारस्वत अतिथि के रूप में डा.शक्ति सिंह मंडलोई , डा.आनंद सिंह राणा,सुरेश मिश्रा विचित्र , आचार्य उमाशंकर दुबे तथा मुख्य वक्ता के रूप में रविन्द्र राघव थे तथा संपूर्ण कार्यक्रम की अध्यक्षता श्रीजानकीरमण महाविद्यालय के प्राचार्य डॉ अभिजातकृष्ण त्रिपाठी ने की। कार्यक्रम का शुभारंभ अतिथियों के कर कमलों से स्वामी विवेकानंद जी के छाया चित्र पर मल्यार्पण कर दीप प्रज्वलित किया गया, तदुपरांत कार्यक्रम अधिकारी डॉ. गंगाधर त्रिपाठी के द्वारा स्वागत उद्बोधन प्रस्तुत किया गया। इसके तदोपरांत रा. से. यो.के स्वयं सेवियों द्वारा सामूहिक गायन की एक से बढ़कर एक

युवाओं को एमपीपीजीसीएल देगी ऑन-द-जॉब ट्रेनिंग

मुख्यमंत्री सीखो-कमाओ योजना से मध्यप्रदेश के युवाओं को एक वर्ष का प्रशिक्षण

■ एक सत बुलेटिन, जबलपुर

मध्यप्रदेश के युवाओं को विद्युत उत्पादन के क्षेत्र में व्यावहारिक प्रशिक्षण और अपने कौशल को निखारने का अवसर प्रदान करने के उद्देश्य से मध्यप्रदेश पॉवर जनरेटिंग कंपनी लिमिटेड द्वारा मुख्यमंत्री सीखो-कमाओ योजना के अंतर्गत 559 ऑन-द-जॉब ट्रेनिंग पद उपलब्ध कराए गए हैं। डिग्री, डिप्लोमा अथवा अन्य निर्धारित शैक्षणिक योग्यता प्राप्त करने के बाद रोजगार के अवसर तलाश रहे युवा इस योजना के माध्यम से कंपनी के विभिन्न कार्यालयों एवं विद्युत गृहों में एक

वर्ष का व्यावहारिक प्रशिक्षण प्राप्त कर सकेंगे। पात्र प्रशिक्षणार्थियों को प्रशिक्षण अवधि के दौरान 8 हजार से 10 हजार प्रतिमाह तक स्ट्राइपेंड भी देय होगा। मुख्यमंत्री सीखो-कमाओ योजना के अंतर्गत मध्यप्रदेश पॉवर जनरेटिंग कंपनी द्वारा प्रशिक्षण के लिए कुल 559 पद स्वीकृत किए गए हैं। इसके तहत युवाओं को जबलपुर स्थित कंपनी मुख्यालय के साथ-साथ प्रदेश में स्थित विभिन्न जल एवं ताप विद्युत गृहों में कार्य करते हुए व्यावहारिक अनुभव प्राप्त करने का अवसर मिलेगा। योजना के अंतर्गत इलेक्ट्रीशियन, इन्फ्रामेंशन एंड



कम्युनिकेशन टेक्नोलॉजी एवं सिस्टम मटेनेंस, कंप्यूटर ऑपरेटर एवं प्रोग्रामिंग असिस्टेंट, स्ट्रेनो (हिन्दी/अंग्रेजी),

सिविल इंजीनियरिंग, मानव संसाधन, अकाउंट्स सहित विभिन्न कार्यश्रेणियों में प्रशिक्षण के अवसर उपलब्ध कराए गए

गणेश उत्सव समापन की पूर्व संध्या पर उमड़ा जनसैलाब

अनंत चौदस पर गणेश प्रतिमाओं का विसर्जन जुलूस आज



प्रतिमाओं में पूजन अर्चना का दौर चलता रहा। कहीं भजन कीर्तन तो कहीं रात्रि जागरण का आयोजन पंडालों में

किया गया। हर वर्ष गणेश विसर्जन के पूर्व पंचक लगने के कारण कई पंडालों में हवन पूजन दो दिन पहले ही हो जाता

है और मूर्ति का पटा विसर्जन (प्रतिमा को खिसका कर) कर दिया जाता है। जुलूस विसर्जन अनंत चौदस के दिन होता है। बहुत सारी प्रतिमाएं रविवार और सोमवार को विसर्जित की जाएंगी। हमेशा की तरह इस बार भी शहर में कई आकर्षक प्रतिमाएं रखी गई हैं। वहीं झांकियों की भव्य साज सज्जा समितियों द्वारा की गई है।

गणेश उत्सव का मुख्य चल समारोह आज शुक्रवार को नगर निगम चौराहे से प्रारंभ होगा। इसके बाद ये चल समारोह मालवीय चौक, सुपर मार्केट, गंजीपुरा, लार्डगंज, बड़ा फुहारा, कमानिया, सरफा, कोतवाली, मिलनौगंज और घोड़ा नक्कास से होते हुए हनुमानताल पहुंचेगा। वहीं उपनरीय क्षेत्रों में रांझी में बड़ा पत्थर से चल समारोह प्रारंभ होगा जो दर्शन तिराहा, च्हीकल मोड़ से होता हुआ गोकलपुर तालाब पहुंचेगा। वहीं अधारताल में चल समारोह कंचपुर से अधारताल तालाब पहुंचेगा।

केएफडब्ल्यू जर्मनी फंडेड परियोजना के अंतर्गत आईटी प्रबंधकों के लिए आर्टिफिशियल इंटेलीजेंस एवं मशीन लर्निंग पर प्रशिक्षण

■ एक सत बुलेटिन, जबलपुर

केएफडब्ल्यू (जर्मनी) द्वारा फंडेड एकंपनीइंग मेजर्स के अंतर्गत प्रशिक्षण एवं क्षमता निर्माण कार्यक्रम के तहत मध्य प्रदेश पूर्व क्षेत्र विद्युत वितरण कंपनी लिमिटेड, जबलपुर के आईटी प्रबंधकों के लिए आर्टिफिशियल इंटेलीजेंस एवं मशीन लर्निंग विषय पर दिनांक 24.09.2026 को एक दिवसीय प्रशिक्षण कार्यक्रम होटल सत्यम अशोका, जबलपुर में संपन्न हुआ। कार्यक्रम में मुख्य अतिथि मुख्य महाप्रबंधक (संचा.-संधा. / वाणिज्य), संजय निगम तथा प्रमुख (कंप्यूटर पद्धति एवं संचलन), अरविंद सक्सेना की गरिमामयी उपस्थिति रही। उन्होंने प्रशिक्षण कार्यक्रम के दौरान आर्टिफिशियल इंटेलीजेंस एवं मशीन लर्निंग जैसी उभरती प्रौद्योगिकियों के विद्युत



वितरण क्षेत्र में संभावित उपयोग एवं उनके प्रभावी एकीकरण के महत्व पर प्रकाश डाला। कार्यक्रम का आयोजन मर्कांडीस एनर्जी मार्केट्स इंडिया के पार्टनर मोहित भारद्वाज एवं निदेशक सिद्धार्थ घोष के मार्गदर्शन में किया गया। प्रशिक्षण कार्यक्रम में पूर्व क्षेत्र कंपनी के आईटी प्रबंधकों ने सहभागिता की। प्रशिक्षण के दौरान आर्टिफिशियल इंटेलीजेंस एवं मशीन

लर्निंग से संबंधित तकनीकी एवं परिचालन पहलुओं पर विषय विशेषज्ञ द्वारा विस्तार से जानकारी प्रदान की गई। विशेष रूप से विद्युत वितरण व्यवस्था में उपलब्ध डेटा के प्रभावी उपयोग, विश्लेषण, प्रक्रिया सुधार तथा निर्णय लेने की क्षमता को बेहतर बनाने में आर्टिफिशियल इंटेलीजेंस एवं मशीन लर्निंग की संभावनाओं पर चर्चा की गई।

पंडित दीनदयाल उपाध्याय जी की जयंती कल

जबलपुर। भारतीय जनसंघ के अध्यक्ष संस्थापक सदस्य पंडित दीनदयाल उपाध्याय जी की जयंती पर भारतीय जनता पार्टी जबलपुर महानगर द्वारा कल सभी 1041 बूथों पर उनकी जयंती मनाई जाएगी। भाजपा जिला अध्यक्ष श्री रत्नेश सोनकर ने बताया कि भारतीय जनसंघ के संस्थापक सदस्य पंडित दीनदयाल उपाध्याय जी की जयंती पर विभिन्न कार्यक्रम आयोजित किए जाएंगे उनकी जयंती पर कल 25 सितम्बर शुक्रवार को सुबह 10:30 बजे दीनदयाल चौक स्थित प्रतिमा पर मल्यार्पण किया जाएगा। साथ ही जिले के सभी 1041 बूथों पर उन्हें पुष्पांजलि अर्पित की जाएगी। जिला अध्यक्ष श्री रत्नेश सोनकर ने सभी जनप्रतिनिधियों पदाधिकारी एवं कार्यकर्तागण से उपस्थिति की अपील की है।

सेवा पुस्तिकाओं का अनुमोदन समय सीमा में करने की मांग



■ एक सत बुलेटिन, जबलपुर

मध्य प्रदेश जागरूक अधिकारी कर्मचारी संगठन के प्रांतीय अध्यक्ष रॉबर्ट मार्टिन ने आरोप लगाया कि संयुक्त संचालक कोष एवं लेखा कार्यालय में कर्मचारियों की ऑनलाइन सेवा पुस्तिकाओं का अनुमोदन निर्धारित समय सीमा में नहीं किया जा रहा है। एक-एक सेवा पुस्तिका के अनुमोदन में महीनों लग रहे हैं और अनावश्यक आपत्तियां लगाकर प्रकरण वापस किए जा रहे हैं। संगठन का कहना है कि इस प्रक्रिया में देरी के कारण कर्मचारियों को

आर्थिक एवं मानसिक परेशानी का सामना करना पड़ रहा है तथा उन्हें समय पर देय स्वत्वों का लाभ नहीं मिल पा रहा है। इससे कर्मचारियों में रोष है।संगठन ने कलेक्टर से मामले का संज्ञान लेकर सेवा पुस्तिकाओं के अनुमोदन के लिए निश्चित समय सीमा निर्धारित करने तथा प्रक्रिया में तेजी लाने की मांग की है।मांग करने वालों में हेमंत ठाकरे, राजेश सहारिया, राकेश श्रीवास विनोद सिंह, राजकुमार यादव, सुधीर अवधिया, धनराज पिल्ले सहित संगठन के अन्य पदाधिकारी एवं सदस्य शामिल हैं।



पशुपुष्पण में 10 दिन का उपवास करने वाले महिला एवं पुरुष तपस्वियों का बैडबाजो के साथ बगगी में बैठकर शोभायात्रा चंपाबाग मंदिर से प्रारंभ होकर दानाओली, महाराज बाई, सहोदा बाजार, गश्त का ताजिया, नई सड़क होते हुए चंपाबाग बगगी पहुँचेंगी। वहाँ पर 10 दिन, 5 दिन और 3 दिन का उपवास करने वाले सभी तपस्वियों का महा पारणा होगा। पर धर्मसाधकों को संबोधित करते हुए कहा कि उनम आकित्यन्त का मतलब सुई के बराबर भी परिग्रह न होना है।

शहरों-गांवों में मिलेगी डायरेक्ट बस कनेक्टिविटी

मुख्यमंत्री और परिवहन मंत्री गडकरी बसों को हरी झंडी दिखाकर प्रदेशवासियों को देंगे सौगात

■ एक सत बुलेटिन, भोपाल

प्रदेश में 25 सितंबर से सुगम यात्री परिवहन की दिशा में नया अध्याय लिखा जाएगा। लंबे अरसे बाद प्रदेश में सरकारी नियंत्रण में गांव से शहरों तक बसें दौड़ती नजर आएंगी। मुख्यमंत्री डॉ. मोहन यादव एवं केंद्रीय सड़क परिवहन एवं राजमार्ग मंत्री श्री नितिन गडकरी भोपाल के भेल दशहरा मैदान में आयोजित राज्य स्तरीय कार्यक्रम में 7 शहरों की 351 इंटरसिटी और इंट्रासिटी बसों को हरी झंडी दिखाकर मुख्यमंत्री सुगम परिवहन सेवा की शुरुआत करेंगे। प्रदेशवासियों को सुगम, सुरक्षित, आधुनिक और पर्यावरण-अनुकूल परिवहन सुविधा उपलब्ध कराने के उद्देश्य से परिवहन विभाग द्वारा मुख्यमंत्री सुगम परिवहन सेवा शुरू की जा रही है। इस सेवा से शहरी-ग्रामीण क्षेत्रों में बस कनेक्टिविटी को मजबूत किया जाएगा। प्रदेश की 75 प्रतिशत ग्राम पंचायतों तक परिवहन सेवा का विस्तार किया जाएगा। मुख्यमंत्री सुगम परिवहन सेवा के शुभारंभ अवसर पर प्रदेश के 7 शहरों की 351 इंटरसिटी और इंट्रासिटी बसों को एक साथ हरी झंडी दिखाकर खाना किया जाएगा। इसमें इंदौर, भोपाल, जबलपुर, रीवा, देवास, कटनी और भिंड शामिल हैं। शुरुआती चरण में इंदौर में 145 बसें जिसमें 50 इंटरसिटी



और 95 इंट्रासिटी, भोपाल में 106 बसें जिसमें 23 इंटरसिटी और 83 इंट्रासिटी, जबलपुर के लिए 67 बसें जिसमें 14 इंटरसिटी और 53 इंट्रासिटी, रीवा में 18 इंटरसिटी बसें, देवास में 10 इंटरसिटी बसें, कटनी में 3 और भिंड में 2 इंटरसिटी बसों को हरी झंडी दिखाकर खाना किया जाएगा। मुख्यमंत्री सुगम परिवहन सेवा अंतर्गत वर्ष 2031 तक प्रदेश में 15

हजार बसें संचालित करने का लक्ष्य रखा गया है, जबकि पहले वर्ष यह लक्ष्य 1,500 बसों के संचालन का होगा। इसके बाद प्रतिवर्ष लगभग 2,500 से 3,000 बसें बढ़ाई जाएंगी। मुख्यमंत्री सुगम परिवहन सेवा अंतर्गत पब्लिक-प्राइवेट पार्टनरशिप मॉडल को बढ़ावा दिया जाएगा। ये बसें आधुनिक सुविधाओं से युक्त होंगी और सुरक्षा की

मिलेट्स उद्यम को दी नई उड़ान: ‘मिली अन्ना’ ब्रांड से बनाई पहचान, दो युवाओं को भी दिया रोजगार

■ एक सत बुलेटिन, भोपाल

हुनर के साथ सही मार्गदर्शन और आर्थिक सहयोग मिल जाए, तो छोटा-सा व्यवसाय भी सफल उद्यम का रूप ले सकता है। भोपाल जिले के फदा विकासखंड की श्रीमती आकांक्षा वेक्टर ने इसे साकार कर दिखाया है। प्रधानमंत्री सूक्ष्म खाद्य उद्यम उन्नयन योजना (कृष्वरूथ) के सहयोग से उन्होंने अपने छोटे मिलेट्स व्यवसाय को आधुनिक प्रसंस्करण एवं उत्पादन इकाई में बदल दिया है। कभी 10 से 15 हजार रुपये प्रतिमाह कमाने वाली आकांक्षा अब सभी व्यय और बैंक ऋण की किश्त चुकाने के बाद प्रतिमाह लगभग 40 से 50 हजार रुपये का शुद्ध मुनाफा अर्जित कर रही हैं। पूंजी की कमी से थम रहा था कारोबार आकांक्षा के पास मिलेट्स से पौष्टिक खाद्य उत्पाद तैयार करने का हुनर और व्यवसाय को आगे बढ़ाने का जज्बा था। सीमित संसाधनों और छोटी मशीनों से उत्पादन करने के कारण उनके व्यवसाय का अपेक्षित विस्तार नहीं हो पा रहा था। उत्पादों की मांग होने के बावजूद आधुनिक



मशीनरी खरीदने तथा उत्पादन क्षमता बढ़ाने के लिए आवश्यक पूंजी की कमी उनके सामने सबसे बड़ी चुनौती थी। उस समय उनकी मासिक आमदनी लगभग 10 से 15 हजार रुपये तक सीमित थी। आकांक्षा को उद्यानिकी एवं खाद्य प्रसंस्करण विभाग, जिला भोपाल के माध्यम से प्रधानमंत्री सूक्ष्म खाद्य उद्यम उन्नयन योजना की जानकारी मिली। विभागीय अधिकारियों के मार्गदर्शन में उन्होंने अपनी इकाई के विस्तार के लिए आवेदन किया। वर्ष 2026-27 में आईडीबीआई बैंक, भोपाल से उन्हें 4 लाख 50 हजार रुपये का ऋण स्वीकृत हुआ। योजना के अंतर्गत 35 प्रतिशत अनुदान का लाभ मिलने से आधुनिक मशीनरी स्थापित करने और व्यवसाय का विस्तार करने का उनका सपना साकार हुआ।

चुनाव प्रक्रिया को लेकर कांग्रेस करेगी आंदोलन : जीतू पटवारी

भोपाल। मध्यप्रदेश कांग्रेस कमेटी के अध्यक्ष जीतू पटवारी ने कहा है कि मतदाता सूची और चुनाव प्रक्रिया की पारदर्शिता को लेकर कांग्रेस निर्णायक आंदोलन करेगी। प्रदेश कांग्रेस कार्यालय में पत्रकार वार्ता में पटवारी ने कहा कि कांग्रेस पिछले करीब दो वर्षों से लोकतंत्र, मतदाता अधिकार और चुनाव प्रक्रिया से जुड़े सवाल उठा रही है। उन्होंने कहा कि मध्यप्रदेश में विशेष गहन पुनरीक्षण (स्ट्रक्चर) के दौरान मतदाता सूची में हुए बदलावों का विधानसभा और बूथवार विवरण सार्वजनिक किया जाना चाहिए। पटवारी के अनुसार दिसंबर 2025 की ड्राफ्ट प्रक्रिया में 42,74,160 नामों से संबंधित जानकारी या फॉर्म उपलब्ध नहीं होने की बात सामने आई थी। फरवरी 2026 की अंतिम सूची में 5,39,81,065 मतदाता दर्ज हुए और रिपोर्टेड आंकड़ों के अनुसार 34,25,078 नाम हटाए गए, जबकि ड्राफ्ट सूची की तुलना में करीब 8.49 लाख मतदाताओं की शुद्ध वृद्धि हुई। जोड़े गए नामों का पूरा विवरण सार्वजनिक किया जाए।

स्वच्छता अभियान के तहत रेलवे कॉलोनी में स्वच्छता व रेलवे स्कूल इटारसी में खेल प्रतियोगिता आयोजित

■ एक सत बुलेटिन, भोपाल

पश्चिम मध्य रेलवे, भोपाल मंडल में स्वच्छता ही सेवा अभियान 2026 के अंतर्गत स्वच्छता के प्रति जागरूकता बढ़ाने के उद्देश्य से दिनांक 24 सितंबर 2026 को विभिन्न गतिविधियों का आयोजन किया गया। अभियान के तहत रेलवे कॉलोनी में निवास करने वाले लोगों को प्लास्टिक का उपयोग नहीं करने तथा कचरे का स्रोत पर ही पृथक्करण करने के लिए प्रेरित किया गया। इस दौरान रेलवे कर्मचारियों एवं कॉलोनीवासियों ने स्वच्छता के प्रति जागरूकता फैलाने वाले नारे लगाए तथा स्वच्छ एवं स्वस्थ वातावरण बनाए रखने का संदेश दिया। इसके पश्चात रेलवे स्कूल, इटारसी में विद्यार्थियों के लिए खेल प्रतियोगिता का आयोजन किया गया। प्रतियोगिता के माध्यम से विद्यार्थियों में स्वस्थ जीवनशैली, अनुशासन, टीम भावना एवं सक्रिय सहभागिता की भावना को प्रोत्साहित किया गया। भोपाल मंडल द्वारा स्वच्छता ही सेवा अभियान के अंतर्गत रेलवे



परिसरों, स्टेशनों, रेलवे कॉलोनियों एवं अन्य स्थानों पर स्वच्छता के साथ-साथ जन-जागरूकता से जुड़ी विभिन्न गतिविधियों का

आयोजन निरंतर किया जा रहा है, ताकि स्वच्छता को जनभागीदारी के माध्यम से दैनिक जीवन का हिस्सा बनाया जा सके।

मानवता का महापर्व - विशाल रक्तदान शिविर - संत निरंकारी सत्संग भवन, बैरागढ़ में शनिवार को

■ एक सत बुलेटिन, भोपाल।

सतगुरु माता सुदीक्षा जी महाराज के आशीर्वाद से संत निरंकारी चैरीटेबल फाउंडेशन के तहत 26 सितम्बर शनिवार को प्रातः 9 बजे से सांय 5:00 बजे तक मानवता का महापर्व - विशाल रक्तदान शिविर संत निरंकारी सत्यंग भवन, स्काईलैंड गार्डन के पास, बैरागढ़ में शासकीय हमीदिया ब्लड बैंक के सहयोग से आयोजित किया गया है। शनिवार को आयोजित होने वाले इस मानवता के महापर्व के लिए ब्रांच संयोजक श्री महेश वीधानी द्वारा सभी से आग्रह किया गया है कि इस मानवता के परोपकार वाली सेवा में सहभागी बनकर स्वयं तो रक्तदान करें एवं दूसरों को भी रक्तदान करने के लिए प्रेरित करें, क्योंकि आपकें द्वारा दिया गया एक यूनिट रक्त किसी पीड़ित की जान



बचा सकता है और जो रक्तदान करता है, निश्चित रूप से उनकी पीढ़ियां सुखों की भागी बनती हैं। संयोजक श्री वीधानी ने बताया कि इस दुनिया में ऐसी कोई फैक्ट्री नहीं है जिसमें रक्त निर्मित होता हो, यह सौगात केवल और केवल मानव शरीर को ही प्राप्त है और यह सही अवसर है कि हम रक्तदान करके किसी को जीवन दान दे सकते हैं?। सतगुरु द्वारा दिये गये संदेश मानवता की सेवा में प्रतिपल समर्पित हों हमारा जीवन, ऐसी ही भावना से युक्त जीवन हम सभी ने जीना है। 'रक्त नाडियों में बहे- नालियों में नहीं' को चरितार्थ करना है। उल्लेखनीय है कि संत निरंकारी मिशन बैरागढ़ ब्रांच द्वारा वर्ष 2012 से निरंतर प्रतिवर्ष रक्तदान शिविर का आयोजन किया जा रहा है। वर्ष 2023 में मिशन की बैरागढ़ ब्रांच द्वारा 601 यूनिट, वर्ष 2024 में 485 यूनिट और वर्ष 2025 में 505 यूनिट का रक्तदान किया गया था।

सड़कों से 24 पशु पकड़े, 7 बीमार पशु आसरा भेजे

भोपाल। नगर निगम ने सड़कों, फुटपाथों और सार्वजनिक स्थलों पर स्वतंत्र विचरण करने वाले पशुओं को हटाने के लिए अभियान चलाया। निगम के गोवर्धन परियोजना शाखा के अमले ने गुरुवार को शहर के विभिन्न क्षेत्रों से 24 पशुओं को पकड़कर कांजी हाउस भेजा, जबकि बीमार और घायल 7 पशुओं को आसरा पशु चिकित्सालय पहुंचाया गया। हांका पार्टी ने 15 पशुओं को सड़कों से हटाया। गणेश प्रतिमा विसर्जन स्थलों और मार्गों पर यातायात व्यवस्था सुगम बनाए रखने के लिए भी अभियान चलाया गया।

त्योहारों पर भोपाल मंडल होकर संचालित 3 जोड़ी स्पेशल ट्रेनों के फेरे पुनः बढ़ाये गये

■ एक सत बुलेटिन, भोपाल

आगामी त्योहारों के दौरान यात्रियों की बढ़ती मांग एवं अतिरिक्त यात्री यातायात को ध्यान में रखते हुए रेलवे द्वारा विभिन्न स्पेशल ट्रेनों के फेरों को पुनः विस्तारित किया गया है। इन ट्रेनों के विस्तारित फेरों से यात्रियों को आवागमन में अतिरिक्त सुविधा मिलेगी। भोपाल मंडल होकर संचालित स्पेशल ट्रेनों के विस्तारित फेरों का विवरण निम्नानुसार है:- 1. इंदौर-सूबेदारगंज स्पेशल (वाया रुठियाई-गुना-शिवपुरी) ट्रेन संख्या 04170 इंदौर-सूबेदारगंज स्पेशल के फेरों को 03 अक्टूबर से 28 नवंबर 2026 तक प्रत्येक शनिवार एवं मंगलवार को चलाए जाने के लिए विस्तारित किया गया है। इसी प्रकार ट्रेन संख्या 04169 सूबेदारगंज-इंदौर स्पेशल के फेरों को 02 अक्टूबर से 27 नवंबर 2026 तक प्रत्येक

शुक्रवार एवं सोमवार को चलाए जाने के लिए विस्तारित किया गया है। 2. बांद्रा टर्मिनस-वीरांगना लक्ष्मीबाई झांसी स्पेशल (वाया चाचोड़ा बीनागंज-रुठियाई-गुना-शिवपुरी) ट्रेन संख्या 02200 बांद्रा टर्मिनस-वीरांगना लक्ष्मीबाई झांसी स्पेशल के फेरों को 03 अक्टूबर से 28 नवंबर 2026 तक प्रत्येक शनिवार को चलाए जाने के लिए विस्तारित किया गया है। इसी प्रकार ट्रेन संख्या 02199 वीरांगना लक्ष्मीबाई झांसी-बांद्रा टर्मिनस स्पेशल के फेरों को 01 अक्टूबर से 26 नवंबर 2026 तक प्रत्येक गुरुवार को चलाए जाने के लिए विस्तारित किया गया है। 3. उधना-प्रयागराज स्पेशल (वाया रुठियाई-गुना) ट्रेन संख्या 04106 उधना-प्रयागराज स्पेशल के फेरों को 02 अक्टूबर से 30 नवंबर 2026 तक प्रत्येक शुक्रवार एवं सोमवार को चलाए जाने के लिए विस्तारित किया गया है।

नदियों का संरक्षण और शहरी विकास एक-दूसरे के पूरक: आयुक्त भोंडवे

■ एक सत बुलेटिन, भोपाल

नगरीय विकास एवं आवास आयुक्त श्री संकेत भोंडवे ने कहा कि शहरों का विकास और नदियों का संरक्षण एक-दूसरे के पूरक हैं; नदियां न केवल पर्यावरण और समृद्ध जैव विविधता का आधार हैं, बल्कि हमारी भावी जल सुरक्षा की संवाहिका भी हैं। नगरीय विकास एवं आवास आयुक्त श्री संकेत भोंडवे गुरुवार को स्कूल ऑफ प्लानिंग एंड आर्किटेक्चर (एसपीए), भोपाल में आयोजित 'शहर नदी संवाद 2026' कार्यक्रम को संबोधित कर रहे थे। उन्होंने कहा कि आधुनिक शहरी नियोजन के केंद्र में नदी, उसकी सहायक धाराओं, जलग्रहण क्षेत्र और प्राकृतिक पारिस्थितिकी तंत्र को प्राथमिकता के साथ समाहित किया जाना अनिवार्य है। छोटी



धाराओं एवं हैडवॉटर स्ट्रीम्स का संरक्षण अति आवश्यक आयुक्त श्री भोंडवे ने कहा कि नदी संरक्षण का दायरा केवल मुख्य प्रवाह तक

सीमित नहीं रहना चाहिए। हैडवॉटर स्ट्रीम्स एवं सूक्ष्म सहायक धाराओं का संवर्धन ही निरंतर जल प्रवाह, भूजल पुनर्भरण तथा जैव



विविधता को संबल प्रदान करता है। उन्होंने भोपाल की कालियासोत नदी सहित अन्य जल प्रणालियों के पुनरुद्धार एवं संरक्षण के लिए

वैज्ञानिक दृष्टिकोण, स्थानीय समुदायों की सक्रिय सहभागिता और सुव्यवस्थित शहरी नियोजन के मध्य अंतर-विभागीय समन्वय पर

विशेष जोर दिया। बहुविषयी विमर्श में भावी नीति-निर्माण एवं लैंडस्केप प्रेमवर्क पर मंथन 'शहर नदी संवाद 2026' के मंच पर प्राकृतिक, भौतिक एवं सामाजिक विज्ञान के विशेषज्ञों सहित शोधकर्ताओं, डेवलपमेंट प्रोफेशनल्स, कलाकारों और कवियों ने सहभागिता कर अंतःविषयक दृष्टिकोण साझा किए। कार्यक्रम में दक्षिणी विन्ध्य क्षेत्र से उद्भूत होने वाले मध्य भारतीय वॉटरशेड की हैडवॉटर धाराओं, तटीय क्षेत्रों (राइपेरियन जोन) के संरक्षण तथा अनियंत्रित शहरीकरण के पर्यावरणीय प्रभावों पर गहन विचार-विमर्श हुआ। इस संवाद के माध्यम से भावी शोध प्राथमिकताओं, जन-हितैषी नीति-निर्माण और व्यापक लैंडस्केप प्रेमवर्क के विकास की दिशा तय की गई।